
Ganesha Stuti by Prakriti and Purusha

ಗಣೇಶಸ್ತುತಿ: ಪ್ರಕೃತಿಪುರುಷಯೋಃ

Document Information



Text title : Ganesha Stuti by Prakriti and Purusha

File name : gaNeshastutiHprakRRitipuruShayoH.itx

Category : ganesha

Location : doc_ganesha

Transliterated by : NA

Proofread by : NA

Description/comments : Mudgalapurana, Khanda 1, Adhyaya 6

Latest update : April 23, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org



ಗಣೇಶಸ್ತುತಿಃ ಪ್ರಕೃತಿಪುರುಷಯೋಃ



ಶ್ರೀಗಣೇಶಾಯ ನಮಃ |

ಪ್ರಕೃತಿಪುರುಷಾವೂಚತುಃ |

ನಮಸ್ತೇ ಗಣನಾಥಾಯ ಸ್ವಸಂವೇದ್ಯಮಯಾಯ ತೇ |

ನಿರಾಕಾರಸ್ವರೂಪಾ ವೈ ಶುಂಡಾ ಯಸ್ಯ ವಿರಾಜತೇ || ೧ ||

ಯಸ್ಯ ದೇಹಶ್ಚ ಸಾಕಾರಃ ಕಂಠಾಧಃ ಪರಿಕಥ್ಯತೇ |

ಅಭೇದ ಏತಯೋರ್ಜಾತಸ್ತೇನ ತ್ವಂ ವೈ ಗಜಾನನ || ೨ ||

ಚತುರ್ವಿಧಂ ನಿಜಾನಂದಾದ್ವೇದೇಷು ಕಥಿತಂ ಭವೇತ್ |

ಏಕಮವ್ಯಕ್ತರೂಪಂ ಚ ದ್ವಿತೀಯಂ ಸಮರೂಪಕಮ್ || ೩ ||

ತೃತೀಯ ಸತ್ತ್ವರೂಪಂ ಚ ಚತುರ್ಥಂ ಯತ್ನದಾ ಹ್ಯಸತ್ |

ಚತುರ್ಹಸ್ತಸ್ವರೂಪಂ ತೇ ತೇನ ತ್ವಂ ವೈ ಚತುರ್ಭುಜಃ || ೪ ||

ತವೋದರೇ ಸ್ಥಿತಂ ಸರ್ವಂ ತೇನ ಲಂಬೋದರಃ ಸ್ಮೃತಃ |

ಮಾಯಾಮಾಯಿಕರೂಪಂ ಚ ದ್ವೌ ಪಾದೌ ದ್ವಿವಿಧಂ ಚ ತೇ || ೫ ||

ಏತೇ ಸರ್ವೇ ಗಣಾ ಧ್ವಂಛೇ ತ್ವದೀಯಾ ನಾತ್ರ ಸಂಶಯಃ |

ಗಣನಾಥೋಽಸಿ ತೇನ ತ್ವಂ ನಾಮ್ನಾ ಖ್ಯಾತಶ್ಚ ಸರ್ವದಾ || ೬ ||

ಏತಾದ್ಯಶೋ ನಿಜಾತ್ಮಾಸಾವಾವಯೋರ್ಧ್ಯಾನ ಆವಭೌ |

ಸ್ವಸಂವೇದ್ಯತಯಾ ಧ್ಯಾತೋ ಭಕ್ತಾನುಗ್ರಹಕಾರಕಃ || ೭ ||

ಭಕ್ತಾಭಿಮಾನಭಾವೇನ ದೇಹಧಾರೀ ಸ್ವಯಂ ಹ್ಯಭೂತ್ |

ಏತೈಶ್ಚ ಲಕ್ಷಣೈರ್ಯುಕ್ತೋ ಗಣೇಶೋ ನಾಮಧಾರಕಃ || ೮ ||

ಧನ್ಯಂ ಸರ್ವಂ ಕೃತಂ ಸ್ವಾಮಿನ್ ಯೇನ ತ್ವಂ ದೇಹವಾನಭೂಃ |

ಸ್ವಾನಂದವಾಸಭೃತ ಸಾಕ್ಷಾತ್ ಹೃದಿ ನಿತ್ಯಂ ಸ್ಥಿರೋ ಭವ || ೯ ||

ನಮಸ್ತೇ ವಿಘ್ನರಾಜಾಯ ನಮಸ್ತೇ ವಿಘ್ನಹಾರಿಣೇ |

ಭಕ್ತಾನಾಂ ವೈ ಹ್ಯಭಕ್ತಾನಾಂ ವಿನಕರ್ತ್ರೇ ನಮೋಽಸ್ತು ತೇ || ೧೦ ||

ಕರ್ಮಣಾಂ ಫಲದಾತ್ರೇ ಚ ಜ್ಞಾನಾನಾಂ ಸಿದ್ಧಿದಾಯಿನೇ |

ಅಮೇಯಶಕ್ತಯೇ ತುಭ್ಯಂ ಸರ್ವಾಧಾರಾಯ ತೇ ನಮಃ || ೪೧ ||

ಕಿಂ ಕರ್ತವ್ಯಂ ದಯಾಸಿಧೋ ತದೇವಾಜ್ಞಾಪಯ ಪ್ರಭೋ |
ತವ ಭಕ್ತಿಂ ಮಹಾತೀವ್ರಾಂ ದೇಹಿ ನೌ ಗಣನಾಯಕ || ೪೨ ||

ಏವಂ ಸ್ತುತಿಂ ಸಮಾಕಾಣ್ಯ ಪರಿತುಷ್ಟೋ ಗಣಾಧಿಪಃ |
ಮೇಘಗಂಭೀರಯಾ ವಾಚಾ ಹರ್ಷಯನ್ನಬ್ರವೀತ್ತದಾ || ೪೩ ||

ಶ್ರೀಗಣೇಶ ಉವಾಚ |

ಸಾಧು ಸಾಧು ಮಹಾಭಾಗೌ ಯದುಕ್ತಂ ಸ್ತೋತ್ರಮುತ್ತಮಮ್ |
ಮಮ ಪ್ರೀತಿಕರಂ ಸರ್ವಕಾಮದಂ ಪ್ರಭವಿಷ್ಯತಿ || ೪೪ ||

ಧರ್ಮಾರ್ಥಕಾಮಮೋಕ್ಷಾಣಾಂ ದಾಯಕಂ ಪುಷ್ಪಿವರ್ಧನಮ್ |
ಕಾರಾಗೃಹಸ್ಥಿತಾನಾಂ ಚ ಮೋಚಕಂ ಲಕ್ಷವಾರತಃ || ೪೫ ||

ಮಾರಣೋಚ್ಚಾಟನಾದೀನಾಂ ನಾಶಕಂ ತತ್ತಥೈವ ಚ |
ಏಕವಿಂಶತಿವಾರಂ ಯಃ ಏಕವಿಂಶದ್ವಿನಾವಧಿ || ೪೬ ||

ಪರೇತ್ತು ಯದಿ ವೈಭಕ್ತ್ಯಾ ಸ ಈಪ್ಸಿತಫಲಂ ಲಭೇತ್ |
ಬ್ರಹ್ಮಭೂಯಕರಂ ಚೈತನ್ನಿಷ್ಯಾಮಪರನಾದ್ಯವೇತ್ || ೪೭ ||

ಭವತೋಸ್ತಪಸಾ ತುಷ್ಟಃ ಸ್ತೋತ್ರೇಣಾನೇನ ಭಾವತಃ |
ಪ್ರೀತೋ ದಾಸ್ಯಾಮಿ ಸಂಪೂರ್ಣಂ ಭವದ್ಯಾಮೀಪ್ಸಿತಂ ಚ ಯತ್ || ೪೮ ||

ಬಿಂದುಮಾತ್ರಸ್ವರೂಪೇಣ ಯತ್ಸಿತಂ ಬ್ರಹ್ಮ ಶಾಶ್ವತಮ್ |
ತಸ್ಮಾಚ್ಚತುರ್ವಿಧಂ ವಿಶ್ವಂ ಪ್ರಕಟಂ ಸಂಭವಿಷ್ಯತಿ || ೪೯ ||

ಪ್ರಕರ್ಷೇಣ ಚ ಸರ್ವೇಷಾಂ ಕೃತಿಸ್ತಸ್ಮಾದ್ವಿನಿಃಸೃತಾ |
ಪ್ರಕೃತಿಸ್ತೇನ ತೇ ನಾಮ ಭವಿಷ್ಯತಿ ಜನೇಷ್ಟಿದಮ್ || ೫೦ ||

ಸೃಷ್ಟ್ವಾ ಚತುರ್ವಿಧಂ ವಿಶ್ವಂ ಬಂಧಹೀನಾ ಭವಿಷ್ಯಸಿ |
ಮದೀಯಾಂ ಭಕ್ತಿಮಚಲಾಂ ಪ್ರಕೃತೇ ಪ್ರಾಪ್ಸ್ಯಸಿ ಧ್ರುವಮ್ || ೫೧ ||

ಜನಾಸ್ತ್ವದೀಯಭಕ್ತಿಂ ಯೇ ಕರಿಷ್ಯಂತಿ ಸಕಾಮತಃ |
ನಿಷ್ಯಾಮತಶ್ಚ ತೇಭ್ಯಸ್ತ್ವಂ ಸರ್ವಂ ದಾಸ್ಯಸಿ ಶೋಭನೇ || ೫೨ ||

ಚತುರ್ವಿಧೇಪ್ಯಯಂ ಶೇತೇ ಪುರೇ ತೇನೈವ ಪುರುಷಃ |
ಸೋಽಹಮ್ಮಾತ್ರಾತ್ಮಕೋ ಭಾವೀ ನಾನಾ ಸರ್ವತ್ರ ತಿಷ್ಠತು || ೫೩ ||

ಸರ್ವಾಕಾರವಿಹೀನೋಽಯಂ ತತ್ರ ಭ್ರಾಂತೋ ಭವಿಷ್ಯತಿ |
ಬಿಂಬಬಿಂಬಿತಭಾವೇನ ಪ್ರಕೃತೌ ಮೋಹಿತಃ ಸದಾ || ೫೪ ||

ಸ್ವಯಂ ಮೋಹವಿಹೀನಃ ಸ ಸೋಹಂಮಾತ್ರಾತ್ಮಕಃ ಸದಾ |
ಮತ್ಪ್ರಸಾದಾದ್ಭವೇನ್ನಿತ್ಯಂ ಬ್ರಹ್ಮ ಸೋಹಂ ಸುಖಾತ್ಮಕಃ || ೫೫ ||

ಮದೀಯಾ ಭಕ್ತಿರಚಲಾ ಭವಿಷ್ಯತಿ ತವಾಪಿ ಚ |
ತಯಾ ಬಂಧವಿಹೀನಸ್ತ್ವಂ ತಥಾ ಮಾನ್ಯೋ ಭವಿಷ್ಯಸಿ || ೫೬ ||

ತವ ಭಕ್ತಿಂ ಕರಿಷ್ಯಂತಿ ಜನಾ ಭಾವೇನ ಸಂಯುತಾಃ |
ತೇಭ್ಯಸ್ತದೀಪ್ಸಿತಂ ಸರ್ವಂ ದಾಸ್ಯಸಿ ತ್ವಂ ನ ಸಂಶಯಃ || ೫೭ ||

ಬ್ರಹ್ಮಭೂಯಪದಂ ಚೈವ ದಾಸ್ಯಸೇ ಯೋಗಸೇವಯಾ |
ಸಾಕ್ಷಾತ್ಪುರುಷರೂಪಸ್ತ್ವಂ ಸರ್ವಸತ್ತಾತ್ಮಕೋ ಭವ || ೫೮ ||

ಪ್ರಕೃತೌ ವೀರ್ಯಮಾಧತ್ವಂ ಸರ್ವಸತ್ತಾತ್ಮಕಂ ವಿಭೋ |
ತೇನೇಯಂ ಸರ್ವಸೂರ್ವಿಶ್ವಂ ಸೃಜಿಷ್ಯತಿ ನ ಸಂಶಯಃ || ೫೯ ||

ಸೃಷ್ಟ್ವಾ ಚತುರ್ವಿಧಂ ಸರ್ವಂ ಪಾಲನಂ ಹರಣಂ ತಥಾ |
ಕರ್ತವ್ಯಂ ಕಾಲಯೋಗೇನ ಕರಣೀಯಮಿದಂ ಸ್ಮೃತಮ್ || ೬೦ ||

ಸರ್ವೇಷಾಂ ಪ್ರಕೃತಿರ್ಮಾತಾ ಪಿತಾ ಪುರುಷ ಉಚ್ಯತೇ |
ನಾನಾರೂಪಾಣಿ ನಾಮಾನಿ ಕಲ್ಪಯಿಷ್ಯಂತಿ ವೈ ಜನಾಃ || ೬೧ ||

ಇತ್ಯುಕ್ತ್ವಾ ಗಣರಾಜಸ್ತು ತತ್ರೈವಾಂತರಧೀಯತ |
ಪ್ರಕೃತಿಃ ಪುರುಷಶ್ಚೈವ ಯಥಾಜ್ಞಪ್ತೌ ಪ್ರಚಕ್ರತುಃ || ೬೨ ||

ಇತಿ ಪ್ರಕೃತಿಪುರುಷಯೋಃ ಗಣೇಶಸ್ತುತಿಃ | ೧.೬

Ganesha Stuti by Prakriti and Purusha

pdf was typeset on May 31, 2020

Please send corrections to sanskrit@cheerful.com

